

# சத்திய வேத பாதகராவலன்

Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது.

Telephone: No. 300.

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

84-ம் புத்தகம்

யாழ்ப்பாணம் 1959-ம் ஆண்டு ஆவணி மாதம் 20-ந் திகதிவியாழக்கிழமை - பிரதிசதம் 10

32-ம் இலக்கம்

## சர்வ வல்லபமுள்ள திவ்விய பூசைப்பலி

"திவ்வியபூசையிலே தேவனிடம் அதைநான் கேட்கப்போகிறேன்; அங்கே நாம்எதையும் கேட்டுப் பெற்றுக்கொள்ள முடியும்." கிளாரா ஒருநாள் தன்னுடையதம்பி ஜோர்ஜுக்கு இரகசியமாகச் சொன்னதுஇதுதான். இந்தப்பிள்ளைகள் இருவருக்கும் ஏதோஒன்று அவசியம்வேண்டியிருந்தது. அப்படியென்ன அவர்களுக்கு அவசியம்வேண்டியிருந்தது? அதைநான் உங்களுக்குச் சொல்லப்போவதில்லை. ஆனால், திவ்வியபூசையிலே அதனை விசேஷவிதமாய்க் கேட்கவேண்டுமென்று கிளாராசெய்துகொண்ட தீர்மானம் சரியென்றுதான் நான் சொல்வேன். நமது சர்வவல்லபமுள்ளபலி அதுவாகும். திவ்வியபூசைப்பலியில் எதையுமே தேவன் எமக்கு இல்லையென்று மறுக்கமுடியாது. ஏனெனில், அதிலே நாம்ஆசித்துக்கேட்பது தேவனுடையதிருச்சித்தத்துக்கு அமைந்ததாயிருந்தால் திவ்விய யேசுதாமே நமக்காகப் பரிந்து பேசுகின்றார். இன்னும் திவ்விய யேசு எதையும் தமதுபரலோக பிதாவிடம் கேட்கும்போது அவரும்உடனடியாகத்தானே அதைத்தருகின்றார்.

இது செவெறினுஸ் என்ற பரிசுத்தமடாதிபரின் வாழ்க்கையிலே சொல்லப்படும் சம்பவம் ஒன்றை ஞாபகப்படுத்துகின்றது. அநேகவருடங்களுக்கு முன் இந்தப்பரிசுத்தகுருவானவர் வசித்திருந்தஊரிலே மிகப்பயங்கரமான ஆபத்துஒன்று அடுத்து வரப்போவதாக அச்சுறுத்தியது. அஃது யாதாயிருக்குமென்று நீங்கள்ஒருபோதுமே ஊகித்துக் கொள்ள முடியாதென்றுதான் நான்நிச்சயமாகச் சொல்லுவேன். ஏனெனில், அதைப்போன்ற எதையும் நீங்கள்ஒருபோதும்கண்டதில்லை. பேரழிவைஉண்டுபண்ணும் வெட்டுக்கிளிகளும், அவைகளைப்போன்றவெட்டுவாலிகளும் பெருந்திரளாய் லட்சாதிலட்சக் கணக்காய்ப் படைகள்திரண்டு வந்தாற்போல அலையலையாகப் புரண்டு திடீரெனவந்து அந்த ஊர்வயல்களிலே குடிபுகுந்து கொண்டன. அதனால் கமக்கார ரெல்லாம் பயப்பிராந்தியடைந்தார்கள். எதிர்ப்படும் பயிர்ப்சைகளையெல்லாம் அந்தப்படியே வாரிப் பட்சித்துவிடவல்ல இந்தப் பரிநாசப்பிராணிகளால் தங்களுடைய பயிர்களெல்லாம் இன்னும்

சிலதினங்களிலேயே உண்ணப் பட்டுவிடுமென அவர்கள் நன்கு ணர்ந்துகொண்டார்கள். என்ன செய்வதென்று அவர்களுக்குப் புரியவில்லை. பெரும்அபாயத்துக் கேதுவான இந்தவேளையிலே அவர்கள் செவெறினுஸ்மடாதிபரின் ஆலோசனையைக்கேட்பதற்கும், உதவியை வேண்டுவதற்குமாக ஒரேமுகமாய் அவரிடம் திரண்டுபோனார்கள்.

அப்போதுமடாதிபர் அவர்களை யெல்லாம் ஆலயத்தில் ஒன்று கூடும் படியாக அழைத்து, பெரிதும்கவலையோடும், மன உருக்கத்தோடும் அவர்களிடம் கூறுவார். உங்களுடையபாவங்களுக்காக உங்களைத்தண்டிக்கு முகமாய் இந்தப்பயங்கரவெட்டுக்கிளிகள், வெட்டுவாலிகளை அத்துணை பெருந்திரளாகத் திடுக்கூறிய்தேவனே அனுப்பியிருக்கிறார். அதனால் நீங்கள் எல்லோரும் தேவகோபத்தைச் சார்ந்திபண்ணிய பிரயாசப்பட்ட வேண்டும். எவ்வாறு இதைச் செய்யமுடியுமென்று நீங்கள் கேட்பீர்களானால், திவ்வியபூசைப்பலியைப்பார்க்கிலும் தேவகோபத்தைச் சார்ந்திபண்ணுவதற்கும், வேண்டுதல் செய்வதற்கும் அதிகம்சிறந்த - அதிகம்பலி தமான வேறுவழிவகையாதொன்றுமில்லையென்றுதான் நான்திடமாகப்பதிலளிப்பேன். திவ்விய யேசு பலிபீடத்திலிருந்து எமக்காகச்செய்யும் வல்லபமுள்ள பரிந்துபேசுதலுக்கு - அவருடைய திருக்குரலுக்குச் செவீசாய்க்கத் தேவன்ஒருபோதுமே மறுக்கவும் மாட்டார், மனங்கொள்ளா திருக்கவும்மாட்டார். அதனால் நீங்கள் எல்லோரும் நானையத்தினம் இங்கேவாருங்கள். எம்மைப் பயமுறுத்துகின்ற பெரும்பொல்லாப்பிலிருந்து நாம் பாதுகாத்து வைக்கப்படக்கூடிய விசேஷ அருளை அனுக்கிரகிக்கும்படியாய் இரந்துகொள்ளுமாறு நம்முடன் சேர்ந்து பயபக்தியுடன் பூசைப்பலியை ஒப்புக்கொடுங்கள்."

மடாதிபர் கூறியது சரிதானென்று எல்லோரும் ஒப்புக் கொண்டார்கள். ஆலயத்தை விட்டு வெளிகொண்டபின் அவர்கள் ஒருவருக்கொருவர் பேசிக்கொண்ட வார்த்தைகளிலிருந்து, தங்கள்பாவங்களுக்காக அவர்கள் மனஸ்தாபப் படுகிறார்கள் என்பதும், தேவனால் அனுப்பப்பட்ட நீதியான ஓர்தண்டனையாகவே

வெட்டுக்கிளிகளும், வெட்டுவாலிகளும் வந்தன என்பதும் தெளிவாயிற்று. அதனால் மறுநாட்காலை எல்லோரும் திவ்வியபூசைகாண வருவதென்று தீர்மானித்துக்கொண்டார்கள். ஆனால், எல்லோருமாய் இல்லை. கமக்காரன் ஒருவன்மாத்திரம் அவர்களின் தீர்மானத்தை யிட்டுப் பரிகாசம்செய்தான். திவ்வியபூசைகாண்பதால் ஏதேனும் நன்மை உண்டாகுமென்று நீங்கள்எண்ணுவது பெரும்முடத்தனமென்று அவன்பரிகசித்துக் கூறினான். ஒரேயொரு வெட்டுக்கிளியைத்தானும் - ஒரேயொரு வெட்டுவாலியைத்தானும் அது துரத்தியடிக்கமுடியுமா? என்று நளினஞ்செய்தான். மறுநாட்காலை திவ்வியபூசைகாணவராத ஒரேயொருமனிதன் அவன்தான். அவன்பேதமையாக அன்று வேலைசெய்வதற்காகத்தனது கமத்துக்குச்சென்றான். என்ன துரதர்ஷ்டமுள்ள மனிதன்!

ஆனால், ஏனையவர்களெல்லாம் ஆலயத்துக்குவந்தார்கள். மிகுந்த பயபக்தியுடனும், திடவிசுவாசத்துடன் திவ்வியபூசைகண்டார்கள். தாங்கள்பாவிக்கொன்று அவர்கள் ஒப்புக்கொண்டார்கள். திவ்வியயேசுவைமுன்னிட்டுத் தங்கள்மட்டிலே கருணைகாண்பிக்குமாறு அவர்கள் தேவனை இரந்துகொண்டார்கள்.

ஓர்நாள் அர்ச். கொலெறும்மாள் திவ்வியபூசைகண்டு கொண்டிருக்கும்போது என்ன நிகழ்ந்தது என்பதை இதுஎனக்கு ஞாபகப்படுத்துகின்றது. அன்று காலை தேவநற்கருணையை எழுந்தருளப்பண்ணுகிறபோது "என்தேவனே, என்யேசுவே, தேவதூதர்களே, அர்ச்சியசிட்டவர்களே, மானிடரே, பாவிக்களே நாம்பார்க்கிறதும், கேட்கிறதும் மாகிய இவைகள் என்னஆச்சரியமாய் இருக்கின்றன" என்று அவள் உரத்துக்கூறுவதைக் குருவானவர்கேட்டார். பூசை முடிந்ததும் இப்படியெல்லாம் வழமையிலே இல்லாதவிதமாய் உன்னை உரத்துச்சொல்லும்படியாய் செய்தது என்ன? என்று சுவாமியார் அவளைக்கேட்டார். அவள் என்னசொன்னாளென்று நீங்கள் அறிவீர்களா? "வண. பிதாவே! தாங்கள் திவ்வியநற்கருணை அப்பத்தை மேலேயுயர்த்தியபோது நான்கிறீஸ்துநாதரைச் சிலுவையிலேகண்டேன்;

அவரது விலைமதித்தற்கரிய திருக்காயங்களிலிருந்து திருஉதிரம் பெருக்கக்கண்டேன்; அதேவேளையில்தானே அவர் தமது நித்திய பிதாவைநோக்கி, "மனிதவர்க்கத்திற்காக நான் பாடுபட்டுச் சிலுவையில் தொங்கிய இந்த மாமிச திருச்சீரத்தைப்பாரும்; எனதுகாயங்களைப்பாரும்; நான் சிந்திய உதிரத்தைப்பாரும்; எனதுபாடுகளைச் சிந்தித்துப்பாரும்; எனதுமரணத்தைச் சிந்தித்துப்பாரும்; இவைகளை யெல்லாம் பாவிக்கை இரட்சிக்கும் படியாகவே நான் அனுபவித்தேன்; இப்போது அவர்களின் பாவதோஷங்களைமுன்னிட்டுத் தேவரீர் அவர்களைப் பரிநாசத்துக்குக் கைவிட்டுப் பிசாசினிடம் கையளிப்பீரானால் எனது கொடிய பாடுகளுக்கும், எனது குருமரணத்துக்குமாக என்ன பரிகாரம் நான்கண்டு கொள்வேன்? ஆகையால், என்பிதாவே! என்பொருட்டு இந்தப்பாவிக்கை மன்னித்து, நித்திய கேட்டிலிருந்து அவர்களைப்பாதுகாத்தருளும்" என்று அவர் சொன்னார்.

நான் உங்களுக்குக்கூறிய இந்தத் திருப்பலி வேளையிலே திவ்விய யேசு இந்தவிதமாகத் தமதுபரம பிதாவிடம் பரிந்துபேசுகிறார். உள்ளபடியே ஒவ்வொரு பூசைப்பலியிலும் பலிதமான அனந்த சக்தியோடும் அவர்பரிந்துபேசுகிறார். இவ்வாறெல்லாம் மடாதிபர்கூறி அவர்களுக்கு நேரவிருக்கும் இந்தப்பெரிய லௌகிகபொல்லாப்பை அவர்களிடமிருந்து நீக்கிவிடுமென்று அவரைப்பக்தியுருக்கத்துடன் இரந்துமன்றாடினார்.

பூசைமுடிந்ததும் உடனே தானே கமக்காரரெல்லாம் வேலை செய்யத் தங்கள்வயல்களுக்குச் சென்றனர். அப்போது அவர்களுக்கு உண்டான ஆச்சரியத்தை எவ்விதம்வரணிப்பது? அவர்களின்மன்றாட்டு ஏற்கனவே கேட்கப்பட்டுவிட்டது. அந்தநாசகார வெட்டுக்கிளிகளும், வெட்டுவாலிகளும் எண்ணிறந்த லட்சக் கணக்கிலே இருண்ட ஓர்மேகமே போன்று மேலெழுந்து அப்புறப்பட்டுக்கொண்டிருந்தன. இந்தப்பாக்கியத்தைப்பெற்ற மக்கள் தங்கள் கரங்களை மேலே உயர்த்திச் சந்தோஷத்தோடும், நன்றியறிதலோடும் தேவனைப் புகழ்ந்துபோற்றினார்கள்.

(தொடர்ச்சி 5-ம் பக்கம்)

**அர்ச். பிரான்சிஸ்குவின்**

**மூன்றஞ்சபை**

அர்ச். பிரான்சிஸ்குவின் மூன்றஞ்சபை மாதாந்தக் கூட்டம் இம்மாதம் 29-ம் தேதி சனிவாரம் பி. ப. 4 மணியளவில் அர்ச். குகையப்பர் சிற்றூலயத்தில் நடைபெறும். அத்தருணம் ஆறு புதிய அங்கத்தவர்கள் தமது நவாப்பியாச காலத்தைத் துவக்குவார்கள். பகுதித் தலைவர் மார் சங்கம் பி. ப. 3-15 மணிக்கு நடைபெறுமாதலால் தலைவர்கள் நேரகாலத்தோடு சமூகங்கொடுக்குமாறு தயவுடன் கேட்டுக்கொள்ளப்படுகிறார்கள்.

**A. S. Francis of Mary,**  
தலைவர்.

**நேர்த்தியின் பூர்த்தி**

பரிசுத்த பாத்திமாநாயகியின் பேரால் நான்கேட்டமன்றாட்டிச் சம்பூரணமாகக் கிடைக்கப்பட்டதனால் நேர்த்தியின்படி இதனைப் பிரசுரிக்கிறேன். பிரசுரிக்கத்தாமதித்தமைக்கு மன்னிப்புக்கோருகின்றேன். "வாழ்க மரியாயின்நாமம்"

ச. திரேசம்மா

**நன்றியறிந்த தோத்திரம்**

யேசுவின் திருஇருதய இரக்கத்தினாலும், பரிசுத்த செபமாலேமாதா, (மடுமாதா), (சதாசகாயமாதா), அர்ச்சியுடீடர்களான அந்தோனியார், தொமினிக் சாலியோ, அப்போஸ்தலர் யூகாதகேயு இவர்களைவேண்டிச் கொண்டசன்மேலும் நான்கேட்டவேண்டிதல் நன்மையாய் முடிந்தமைக்காக நேர்த்திப்படி இதைப் பிரசுரிக்கிறேன். மேலும் என்னையும், என்மனைவியையும், மகன் தேவராஜாவையும் நோய்பிணிகளிலிருந்து காப்பாற்றும் மாறு சகலரையும் வேண்டுகின்றேன்.

பொ. தம்பிராசா.

கிரிப்போருவா,  
எட்டியாந்தோட்டை.

**நேர்த்தியின் பூர்த்தி**

பரி. சதாசகாயமாதாவிடமும், அர்ச். அந்தோனியார், அர்ச். தோமையாரிடமும் நான் இரந்துகேட்டமன்றாட்டு அனுசூலமானதையிட்டு இவர்களுக்கு நன்றிகூறி இதைப்பிரசுரிக்கிறேன். பரிசுத்த சதாசகாயமாதாவின்நாமம் எங்கும், என்றும் புகழப்படுவதாக.

வி. ஏ. செபஸ்டியன்

பருத்தித்திறை

**மட்டக்களப்பு**

**தாண்டவன்வெளித் தபால்**

ஆயித்திய மலைச் சதாசகாயமாதா திருநாள் - ஓர்திருத்தம்


இத்திருநாள்பற்றிப் 13-8-59-இல் வெளியான "பாதுகாவல"னில் திருநாள் புரட்டாதித்திங்கள் 6-ம்நாள் எனத்திருத்திவாசிக்கும்படி வாசகநேயர்களைக் கேட்டுக்கொள்கிறோம். இந்தஆலயத்தில் எதிரேவரும் 24-8-59-இல் (ஆவணித்திங்கள் 24-ம்நாள்) கொடியேற்றத்துடன் நோவனைகள் ஆரம்பமாகிப் புரட்டாதித்திங்கள் 6-ம்நாளன்று முடிவாகும்.

**அன்னைமரியாயின் ஆரோபணம்:** யேசுக்கிறிஸ்துநாதர் பரலோகத்துக் கெழுந்தருளிய திருநாளன்று, அன்னைமரியின் ஆரோபணத்திருநாளன்று எமதுபங்கிலே புதிய உள்ளங்களில் திவ்வியேசு எழுந்தருளும் வழமைப்பிரகாரம் இம்மதி 15-8-59அதிகாலை 7-30மணிக்கு ஆரோபணத்திருநாள் பாடற்பூசை கட்டளைக்குரவர் வண. ஜி. ஈ. எல். வம்பேக் சுவாமிகளால் நிறைவேறியது. பூசையின்போது "அன்னைமரி ஆரோபணமாளர்" என்பதைப் பிடிக்கையாகக் கொண்டு பூவுலகம்நின்று பரலோகத்துக்கு எழுந்தருளிப் பண்ணிருடெக்கைகளைத் திருமுடியாகச் சென்னியில் புனைந்து, ஆதவன்சோதியை ஆடை

யாய்அணிந்து, பிறைத்திங்களைப் பாதமிதியாகக்கொண்ட மரியன்னை யின் மாசற்ற வாழ்க்கைவரலாற்றை மகிழ்வொடு மக்கள்கேட்டு மனத்திருத்தும் பாணியில் ஓர்பிரசங்கம் செய்தனர்.

நேரம் மணி 7. நவமான கோலங்களுடன் பெற்றார், உறவினர், அன்பர்கள் புடைசூழப் புதுநன்மைபெற்றிருந்த சிறுவர், சிறுமியர் ஆலயத்தில்கூடினர். 2-ம்பூசை ஆரம்பமாயது. கட்டளைக்குரவர் அன்னையின் ஆரோபணம்பற்றியும், புதுநன்மைபற்றியும் சிறத்தோர் பிரசங்கம்செய்து திவ்வியேசுவைப் புதியஉள்ளங்களில் எழுந்தருளச்செய்தனர். பெருந்திரளாளோர் திருவிருந்தருத்தி இத்தருணத்தைப் பொன்னாளாக்கினர். முடிவில் ஞானஸ்நான வார்த்தைப்பாடு புதுப்பித்தல், உத்தரீயம் பெறுதல் ஆத்யசடங்குகள் நிறைவேறியதும், புதுநன்மைபெற்றோர் உட்படப் பெருந்திரளாளோர் குருமனைசென்று கட்டளைக்குரவரின் நன்மதிக்கும், நல்லாசீருக்கும் பங்களிகளாயினர்.

சுற்றில்குரவர் புதுநன்மைபெற்றவர்களுக்கு ஞாபகார்த்தப்படங்களும், மிட்டாய்களும் அளித்து அவர்களை வழியனுப்பினர். எல்லோரும் இன்னுரையாடி அந்நாளை நன்னாளாகக் கழித்தனர். பிற்பகல் 4-30மணியளவில் செப



**'டெரிலின்'**

— தூண்டில் நூல்களுக்கும் வலைகளுக்கும்! —

பாவிப்பதற்குப் பாரமில்லாததும் இலகுவானதும்  
இழுபடுவது குறைவு  
அழுகிவிடாது  
சுரமான வேளையிலும் மிக இறுக்கமானது  
சீக்கிரம் உலர்ந்துவிடும் - சுரமாயிருந்தாலும்  
பாரமாயிராது  
சூரிய வெப்பத்தை எதிர்க்கும்



இம்பீரியல் கெமிக்கல் இன்டஸ்ட்ரீஸ் (எக்ஸ்போர்ட்) லிமிடெட்  
(இம்பீரியல் கெமிக்கல் இன்டஸ்ட்ரீஸ் லிமிடெட்டின் துணைகம்பெனி)  
(இங்கிலாந்தில் அமைக்கப்பெற்று அங்கத்தவர்களின் பொறுப்பு வரையறுக்கப்பட்டது.)  
த. பெட்டி 352 கோழும்பு.

8T-ICI-T-309

**நன்றியறிந்த ஸ்தோத்திரங்கள்**

பிதா, சதன், தாய் ஆவியாகிய திரியேசு சர்வேசுரனின் உதவியால், பரி. சதாசகாயமாதா, (பரி.மருதமடுமாதா), (பரி.மோட்சாரோபணமாதா), (பரி. ஊர் துமாதா), அர்ச் அந்தோனியார், அர்ச். ஸ்ரீபாக அருளப்பர் ஆகியோரிடம் இடையறாது கேட்டுவந்த வேண்டுகளின்படி நமதுமனைவிக்கு 3 வருடகாலமாக இருந்து வந்த கொடியநோயானது பலவைத்தியர்களாலும் குணமுறாது, புதுமையாகக் குணமடைந்தமைக்கு எங்கள் இதயபூர்வமான நன்றியைத் தெரிவித்துக்கொள்ளுகிறோம். அத்தோடு நாம்வைத்த நேர்த்திப்படி இதைப்பிரசுரிக்கிறோம். இனிமேலும் நல்லசுகத்தைக்கொடுத்த எங்கள் குடும்பத்தை ஆசீர்வதிக்கும்படி இரந்து கேட்கின்றோம். இவர்களின்நாமம் எங்கும் புகழப்படுவதாக!

மட்டக்களப்பு, த. அழகையா அருளப்பு.

\* \* \*

யேசுவின் திருஇருதய இரக்கத்தாலும் பரிசுத்த சதாசகாயமாதாவின் மன்றாட்டாலும், உத்தரிக்கிறைஸ்தலத்து ஆத்தி மாக்களின் உதவியாலும் நான்கேட்டுவந்த உபகாரம் கிடைக்கப்பெற்றேன். அதற்காக ஏழைகளாகிய நான்கள் முழுமனதுடன் நன்றிசெலுத்துகிறோம். இன்னும் ஓர்விசேஷகாரியம் நிறைவேறவேண்டியிருக்கிறது. அதற்கும் கூடியசீக்கிரம் அனுகூலம் கிடைக்கும்படி மன்றாடுகிறோம். தேவதாயின் அடியார்.

மாலை, பிரார்த்தனையின்பின் திவ்வியநற்கருணை ஆசீர்வாதம் அருளப்பட்டது. — திருபார்

**தலைமன்னுர்த் தபால்**

எமதுஊரின் பாதுகாவலராம் புனிதலோறணசியாரின்திருநாள் சிகழும் ஆவணிமாதம் 10-ந்திகதி அதிசிறப்பாய்க் கொண்டாடப்பட்டது. அதற்கு முந்திய நவதின உற்சவங்கள் 1-ம்திகதியன்று கொடியேற்றத்துடன் ஆரம்பமாகித் தினமும் மாலை 7 மணிக்குச் செபமலை, பிரசங்கம், திவ்வியசற்பிசாசாத ஆசீர்வாதத்துடன் முடிவாகிவந்தன. திருநாளாளுக்குமுந்திய ஆயத்த தினமாகிய 9-ந்திகதியன்று மாலை 7 மணிக்குப் பேசாலைக் கட்டளைக்குரவர் வண. ஏ. எஸ். சிங்கராயர் சுவாமியவர்களால் வேஸ்பர்பாடப்பட்டது. திருநாளன்று அதிகாலை ஆலயமணிகள் ஆர்ப்பரிக்க, அத்துடன் தங்கள்பிள்ளைகள் முதல்நன்மைபெற்றிருக்கும் பரவசகாட்சியைக் கண்டுகளிக்கப்போவதையிட்டுப் பெற்றார்பலரின் உள்ளங்களும் குதூகலித்து ஆர்ப்பரித்தன. காலை 7 மணிக்குப் பாடற்பூசையாகத் திருநாட்பூசை ஆரம்பமானது. அவ்வேளை ஆலயத்தில் ஆயிரக்கணக்கான மக்கள் குழுமியிருந்தார்கள். தெய்வீகவிருந்துப் பந்தியின்போது பெற்றோர் தங்கள்பிள்ளைகளுடன் திருவிருந்தில் கலந்து கொண்டது மனோகவர்ச்சிக்கூரியதாய் இருந்தது. பூசைமுடிவிலே தேவநற்கருணை ஆசீர்வாதம் அருளப்பெற்றுத் திருநாள் நிறைவாயிற்று. — திருபார்

# அற்புத அருளிக்கத்தின் புதுமை

ஹிரோஷிமாவின்

மேற்றிராணியார்

ஐக்கிய அமெரிக்க தேச பால்த் திமோர் மேற்றிராசனம் வருகிற கார்த்திகையிலே 35 லட்சம் பவுண் செலவில் கட்டியெழுப்பப் பெற்ற ஓர்புதிய ஆசனக்கோவில் திறப்பு விழா வைபவத்துடன் தனது 170-ம் ஆண்டு நிறைவு விழா வைக் கொண்டாட விருக்கின்றது. இந்த ஆசனக்கோவிலுடன் சேர்த்து ஓர் கன்னிகாமடமும், பாடசாலையும், சமூக சம்பந்தமான கருமங்களுக்கென ஓர் பாரிய மண்டபமும், சிறு மண்டபங்களும், சமயகல்வி போதிக் கும் அறைகளும் கட்டப்பட்டிருக்கின்றன. ஆனால், ஆசனக்கோவிலும், அதனோடு சேர்ந்த கட்டடங்களும் மேற்றிராசனத்துக்கு ஓர் பென்னி தானும்

செலவை உண்டுபண்ணவில்லை. ஏனெனில், அந்நகரிலே 1904-ம் ஆண்டு ஏற்பட்ட பெருந்தீயுடன் ஆரம்பமான ஓர் சம்பவத்தின் போது, செய்யப்பட்ட மரண சாதனத்திலிருந்து கிடைத்த பணத்தைக்கொண்டே இவைகள் கட்டப்பட்டுள்ளன. இரண்டு தினங்களாக உக்கிர வேகத்துடன் பரந்த இந்தப் பெருந்தீயானது அந்நகரின் பெரும்பகுதிகளைப் பரிநாசஞ் செய்துவிட்டது. அந்தத்தீயிலிருந்து தப்பிக்கொண்ட ஒரு கட்டடம் ஓர்கத்தோலிக்கரான திரு. ஓ'நெயில் என்பவருக்குச் சொந்தமான ஓர் சாய்ப்பாகும். இவர் தனது சாய்ப்பிலே தேவதாயாரின் அற்புதபதக்கம்—அதாவது வரவணிக்கம் ஒன்றை ஸ்தாபித்

துத் தனது சாய்ப்பு காப்பாற்றப்பட வேண்டுமென்று அதில் தன்னந்தனிமையாயிருந்து மன்றாடிக்கொண்டிருந்தார். அப்போது அங்கு வீசிக்கொண்டிருந்த காற்று திடீரெனத்திசை மாறவே தீயும் அப்பாற்பட்டுவிட்டது. திரு. ஓ'நெயில் அவர்கள் ஓர் செல்வந்தரானார். அங்கே 1821-ம் ஆண்டு கட்டப்பெற்றதும், ஏற்கனவே பாவனைக்கு அதிகம் சிறிதாய் இருந்ததுமான ஆசனக்கோவிலினிடமாகப் புதியதொன்றைக் கட்டியெழுப்புமாறு தமது மரணசாதனத்திலே அவர் 40 லட்சம் டலர் விட்டுப் போயிருந்தார். இந்தப்பணம் காலப்போக்கிலே முதலும் வட்டியுமாக அதிகரித்து மும்மடங்காயிற்று.

சென்ற மகாயுத்தத்திலே முதலாவது அணுக்குண்டு வீசப்பெற்றுப் பரிநாசத்துக்குள்ளான ஹிரோஷிமா என்ற ஜப்பானிய நகரம் அப்போஸ்தலிக்க விக்காரியத்திலிருந்து மேற்றிராசன வரிசைக்கு உயர்த்தப்பட்டிருக்கிறது. அதன் முதல் மேற்றிராணியாராக ஓர் ஜப்பானிய குரவரான மகாவண. ஜோண் ரொகி குக் நோடா சுவாமியாரைப் பரிசுத்த பாப்பரசர் காஸ்தெல் காந்தல்போவிலிருந்து விடுத்த அதிகாரப்பத்திரமூலம் நியமனஞ் செய்திருக்கின்றார். இற்றைக்குப் 14 வருடங்களுக்கு முன் ஆவணிமாதம் 6-ந் திகதியன்று அமெரிக்க வெடிகுண்டுவிமானங்கள் ஹிரோஷிமா நகரீய்து முதலாவது அணுக்குண்டை வீசலாயின.

பாப்பரசர் பேட்டியருளும் புதிய சபாமண்டபம்

காஸ்தெல் காந்தல் போவிலுள்ள தமது வேனிற் கரல மாளிகையிலே சுமார் 8,000 மக்களுக்கு அருளப்பாப்பரசர் அளித்த பேட்டியில் அங்கு நவமாக அமைக்கப்பட்ட புதிய பேட்டிமண்டபத்தை ஆசீர்வதிக்கலாயினார். இது அர்ச். பேதுருவானவர் மகாதேவாலயத்திலே பிரவேச வாயிலிலிருந்து அறிக் கைப்பலிபீடம் வரையிலுள்ள அதே இடவிசாலத்தைக் கொண்டுள்ளது. இந்த அறிகைப்பலிபீடத்தில்தான் வத்திக்கானில் அருளப்படுகின்ற பொதுப் பேட்டிகளின் போது பாப்பரசர் அமர்ந்திருக்கும் சிம்மாசனம் இருந்துவருகிறது. புதிய பேட்டிமண்டபம் 360 அடி நீளமும், 80 அடி அகலமும், 30 அடிக்கு மேல் உயரமுடையது. நீளப் புற மண்டபச் சுவர்களில் ஒன்றுக்குக் கண்ணாடி உபயோகிக்கப்பட்டிருக்கிறது. அதன்மூலம் சூழுவரவுள்ள தோட்டங்களின் அலங்காரகாட்சியை இலகுவிலே எவரும் கண்டு கொள்ளலாம். இந்தச்சுவரின் மேல்நீளத்துக்கு, "நீ இராய்ய் இருக்கிறாய்! இந்த இராயின் மேல் என் திருச்சபையைக் கட்டுவேன்...." எனும்வாக் கியம் பொறிக்கப்பட்டிருக்கிறது.

## சங். அல்போன்ஸா கன்னியாஸ்திரி பரமபதமடைந்த ஞாபகதினம்

தேவ ஊழியக்காரியான சங். அல்போன்ஸா கன்னியாஸ்திரி மரணத்திரையில் மறைந்த வருடாந்த நிறைவுதினம் முந்தியவருட்களிற்போலச் சென்ற ஆடிமாதம் 28-ந் திகதி வியாழனன்றும் கொண்டாடப்படலாயிற்று. கடந்த பன்னிரு வருடங்களிலும் அதற்குச் சமூகமளித்தவர்கள் தொகை ஒருபோதுமே இருபதி னையிரவருக்குக் குறையவில்லை. ஆனால், கேரளநாட்டிலே கம்யூனிஸ்தர்களின் பயங்கர கொடுங்கோலாட்சி காரணமாக ஏற்பட்டிருந்த தாறுமாறான நிலைமையாலே தரிசுக்களின் தொகை சென்றவருடத்திலும் அரைவாசியாகத்தானும் இருக்கவில்லை. ஆனால், உபத்திரவப்படுகின்ற தங்கள் ஞானமந்தைகளுக்காகச் சங். அல்போன்ஸாவின் சலுகையை இரந்துகொள்வதற்காக வந்திருந்த குருமார் தொகையோ அதிகமாயிருந்தது. அதனால் சேமக்காலிச் சிற்றூலயத்திலுள்ள இரு பலிபீடங்களிலும் காலை 4 மணிமுதல் 10 மணிவரை திவ்வியபூசைகள் தொடர்ந்து நடைபெறலாயின. அதன்மேல்

ஐந்தகுருமாருட்கூடிய பெரிய தக்கப்பாடற்பூசையைக் குடமலூர் என்ற சங். அல்போன்ஸாவின் தற்போதைய விசாரணைப்பங்குக்குரவர்கிறைவேற்றிவைத்தார். நிறைவுதினத்துக்கு முந்திய ஆறுவாரங்களிலும் பெய்து கொண்டுவந்த பெருமழை அதிர்ஷ்டவசமாக முதல்நாளே நின்றவிட்டமையால் அன்று பகல் மப்புமந்தாரமின்றி நல்ல பிரகாசமாயிருந்தது. கேரளாவிலே மேலும் இரத்தப்பிரவாக

மில்லாது திரும்பவும் சமாதானம் ஏற்பட வேண்டுமென்று அங்கு சமூகமானேரும், சமூகமனியாது தடுக்கப்பட்டோரும் பக்திவேகத்துடன் செய்த செபங்கள் பலந்தராமற் போகவில்லை. அவர்களின் செபங்கள் மூன்று தினங்களிலேயே கேட்கப்பட்டு, இந்திய அரசாங்கத்தின் அரசியல் ஞானத்தாலும், முன்யோசனையாலும் கேரள கம்யூனிஸ்தமந்திரிசபை கலைக்கப்பட்டு அமைதி ஏற்படலாயிற்று.

—\*—

## மேற்கு ஜோர்மனியின் புதிய ஜனாதிபதி

சுதந்திர மேற்குஜோர்மனியின் புதிய ஜனாதிபதியாகத் தெரிவு செய்யப்பெற்றுள்ளவரான திரு. ஹெயின்ரிச் லுவெப்கி அவர்கள் அதன் ஜனாதிபதிப் பதவியையும், பிரதமர் பதவியையும் அதேசமயத்தைச் சேர்ந்தவர்கள் ஏககாலத்தில் வகித்திருக்கப்படாதென்ற பாரம்பரியத்துக்கு மாறாக ஜனாதிபதியாகத் தெரிவு செய்யப்பெற்றிருக்கின்றார். திரு. கொன்ரூட் அடெனோவர் அவர்கள் பிரதமராகத் தொடர்ந்து இருந்துவரத் தீர்மானித்ததன்மேல் ஜனாதிபதி பதவிக்கு

அபேட்சகராக நியமனம்பெற்ற போது, இவர் ஓர்கத்தோலிக்க ரென்மட்டிலே எதிர்க்கட்சி இவரின் நியமனத்தை ஆட்சேபிக்குமென்று கருதப்பட்டது. ஆனால், ஜோர்மனியிலே லுத்தேர் சபையின் தலைவரான கனம். ஓட்ரோ டிபெலியஸ் மேற்றிராணியார் முன்வந்து, ஜோர்மனியிலே அவர் புரெட்டஸ்தாந்தர்களின் பூரணநம்பிக்கையைப் பெற்றுள்ளவர் என்பதைத் தெளிவாக விளக்கக்கூறி ஆட்சேபணையைத் தடுத்துவிட்டார். புதிய ஜனாதிபதி லுவெப்கி அவர்கள் முன்னுள் உணவு - விவசாய மந்திரியாவர். 64 வயதுடையவர். இவர் அநேக வருடங்களாக விவசாயப் பிரச்சினைகள்மட்டில் விசேஷ கரிசனை எடுத்துவந்தவர். 1926-ம் ஆண்டு ஜோர்மன் விவசாய சங்கத்தை அடியிட்டு, நாஸிகள் அதிகாரத்துக்கு வருகிறவரை அதன் தலைவராக விளங்கியிருந்தார். பின்பு இவர் தம்முடைய பதவிகள் எல்லாவற்றிலுமிருந்து பலவந்தமாக நீக்கப்பட்டார். இரண்டாவது உலகயுத்தம் நடந்த காலத்திலே நாஸிய விரோதியென்று ஏறக்குறைய இரண்டு வருடம் சிறை வைக்கப்பட்டிருந்தார்.

## கானக விசாரணைப்பங்கில்

தென்னமெரிக்காவிலே அமேசன் நதிபாயும் உயர்ந்தபூமியாகிய பெருவியநாட்டின் கானகத்திலே ஓர் அமெரிக்க குரவரான வண. மரியானே காக்கன்ன் சுவாமியார் கடந்த இரு வருடங்களிலும் அங்குள்ள இந்தியர்களிடையே திருத்தொண்டாற்றி 1,600 பேரைய மனந்திருப்பி அவர்களுக்கு ஞானஸ்நானம் அருளியிருக்கின்றார். 600 மெய் விவாகங்களை நிறைவேற்றியிருக்கின்றார். இவர் அங்கு சென்றபோது ஒரு மனையோ, ஒரு சிற்றூலயமோ, அன்றேல் பெயரளவில் ஓர் கட்டில் தானும் கொண்டிருக்கவில்லை. அங்குள்ள ஒரேயொரு போக்கு

வரத்துச் சாதனம் ஆரென்று மாத்திரமே. அதனால் புளோர் டெபுங்கா என்ற ஆற்றுப்பட்டினத்தில் அவர் தமது தலைமை ஸ்தானத்தை அமைத்து ஓர்குடிசையை வாடகைக்கு அமர்த்திக் கொண்டார். சுவாமியாருக்குத் தாங்கள் காணிகொடுத்து உதவியதைப்பிட்டு அத்துணை பெருமகிழ்ச்சியடைந்த அந்த இந்தியர்கள் தங்கள் பழையகால மாதிரியான கோடரிகள் கொண்டு காட்டை வெட்டித் துப்புரவாக்கத் துணைசெய்து, அங்கே மரங்கள் கொண்டு ஓர் சிற்றூலயத்தையும், ஓர் மனையையும், சயனமண்டபம் ஒன்றையும் கட்டிக்கொடுத்தார்

● திருப்பாலத்தவசபை சென்ற 1958-ம் ஆண்டிலே 13,76,000 பவுணுக்குமேல் வேதபோதகநாடுகளுக்கெனச் சேகரித்திருக்கின்றது. இத்தொகைமுந்திய வருடத்திலும் 3,10,000 பவுணல் அதிகரித்துள்ளது. ஜோர்மனி, இத்தாலி, ஸ்பெயின், ஐக்கிய அமெரிக்க தேசம் ஆகியன வழமையிலும் அதிகமான பணம் சேகரித்திருக்கின்றன.

கள். சுவாமியாரின் விசாரணைப்பங்கு 22,000 சதுரமைல் விஸ்தீரணமுடையது.

**ஆவணி மாதம்**

**பொதுக்கருத்து:** திருச்சபையின் சமூகப்போதையை உலகம்எங்கும் நாள்தோறும் அதிகம் பயனளிக்கும் வகையில் பரப்புவதற்காக வேண்டிக் கொள்வது.

**வேதபோதக கருத்து:** வேதபோதக நாடுகளில் தேவஅழைத்தல்கள் பெருகுவதானது பணத்தட்டுப்பாட்டினால் தடைப்படாதிருப்பதற்காக மன்றாடிக்கொள்வது.

**சத்திய வேத பாதுகாவலன்**

1959-ம் ஆண்டு ஆவணிமாதம் 20-ந் திகதி

**கத்தோலிக்க சமயத்தின் இன்றைய சத்துரு**

இயலுமானால் கத்தோலிக்கசமயத்தை-இல்லை, எந்தச்சமயத்தை யுமே முற்றாக அழித்தொழித்து விடுமாறு சண்டவேகத்துடன் கம்யூனிஸ்தர்கள் செய்துவருகின்ற பிரமாண்டமான முயற்சிகள் பற்றிய செய்திகள் இரும்புத் திரைநாடுகளிலிருந்து ஏறக்குறையத்தினமுமே வெளிவந்து கொண்டிருக்கின்றன. அந்நாடுகளில் இன்றுமே வேதகலாபனை இடையறாது குரூரத்தனமாக நடைபெற்றுக்கொண்டிருக்கின்றது. மேற்றிராணிமாரும், குருமாரும் அநீதகுற்றச்சாட்டுகளின் பேரிலே சிறைத்தண்டனை விதிக்கப்படுகின்றார்கள். சாதாரண கத்தோலிக்கமக்கள் அடிமைத்தொழில் முகாங்களுக்கு அனுப்பி வைக்கப்படுகின்றார்கள். கத்தோலிக்கநாடுகளும், சமுதாயங்களும் மரங்களிலிருந்து விழுகின்றபழங்களைப்போன்று இரக்கசிறந்தையற்ற கொடிய நாஸ்திகர்களின் கரங்களிலே விழுந்திருக்கின்றன. கடந்தபதினைந்து வருடங்களிலும் அவர்கள் அதிகம் இலகுவான வெற்றிகள் ஈட்டிவந்திருப்பதைக் கவனிக்கும்போது தீமையின் பலங்கள் எவராலுமே வெற்றிகொள்ள முடியாதனவாகுமோ வென்று சிலவேளைகளிலே நாம் பிரமித்ததுண்டு. அவர்களின் திட்டப்படி அகில முழுவதுமே கம்யூனிஸ்தஆட்சிக் குள்ளாகிவரை அவர்களைத் தடுத்துநிறுத்த முடியாதென்று நாம்சிர்தித்து அச்சமடைந்ததுண்டு. ஆனால், இவைகளெல்லாம் நிலையற்றனவாகும். ஏனெனில், தீமைகள் தற்காலிகமாக வெற்றிகள் ஈட்டலாம்; தீயவர்கள் ஓரளவுகாலம் தேவனைப்பிரகசிக்கலாம். ஆனால், தீமைகளோ, அன்றேல் தீயவர்களோ நெடுங்காலம் நிலைபெற்றிருக்கமுடியாது. அவைகள் தான்-அவர்கள்தான் நிரந்தரமான ஒருவெற்றியை ஒருபோதும் ஈட்டிக்கொள்ளமுடியாது. ஏனெனில், தேவன் இன்னுமே உலகத்தை அரசாளுகின்றார். காலாகாலமாகச் சரித்திரம் நமக்குப்படிப்பிக்கும் பாடம் இதுவாகும். நேமைச்சக்கிரத்திபத்தியத்திலே, ஒருவார்பின் ஒருவராகவந்த சக்கிரவர்த்திகளின் ஆட்சிகாலத்திலே திருச்சபை மிருகத்தனமான வேதகலாபன்களால் ஈனவிரக்கமில்லாது துன்புறுத்தப்பட்டார். இம்சிக்கப்பட்டது. ஆனால்,

வேதகலாபனைகாலம் ஒழிந்தபின் நிகழ்ந்ததுஎன்ன? நேமைநகரமே கத்தோலிக்க திருச்சபையின் மத்தியதானமாயிற்று. இன்றைக்குமே அதன்நடுநாயகமாக அது திகழுகின்றது. திருச்சபை ஐரோப்பியநாடுகளிலே, இங்கிலாந்திலே, அயர்லாந்திலே, மெக்சிக்கோவிலே, தென்னமெரிக்கநாடுகளிலே, இந்தியாவிலே, ஜப்பானிலே, சினாவிலே, இந்தோசினாவிலே, இன்னும்பல்வேறுநாடுகளிலே கொடுங்கோல்மன்னர்களாலும், கொடியவேதவிரோதிகளாலும் வெகுவாகத் துன்புறுத்தப்பட்டது. ஆனால், இந்தக் கொடுங்கோல் மன்னர்களும், கொடிய வேதவிரோதிகளும் அழிந்தொழிந்துவிட்டார்கள். ஆனால், திருச்சபையோ தனது சத்துராதிகளையெல்லாம் வெற்றிகொண்டுநிலைத்துத் தேவன்தன்னிடம் ஒப்படைத்த திருத்தொண்டினைத் தொடர்ந்து வெற்றிகரமாக இன்றுமே நடத்திக்கொண்டிருக்கிறது. கடந்தகாலங்களில் போன்றே இன்று கம்யூனிஸ்தர்களால் துன்புறுத்தப்படும் திருச்சபை எதிர்காலத்தில் நிச்சயமாக அவர்களை வெற்றிகொள்ளும். கிறீஸ்துநாதர் இரண்டாயிரம்வருடங்களுக்குமுன் திருச்சபையை ஸ்தாபித்தபோது, "நரகத்தின்வாசல்கள் அதைமேற்கொள்ளமாட்டா" என்றும், தாம் உலகமுடியும்படும் அத்துடன் இருப்பதாகவும் வாக்குப்பண்ணியிருக்கிறார் அன்றோ! அதனால் இதற்குமுன் திருச்சபையை அழிக்கமுயன்ற தீயபலங்களைப்போன்று, கம்யூனிஸ்தபலமும் மலையுடன்முட்டியமண்ணுங்கட்டியைப்போன்று ஓர்நாள் அழிந்தொழிவது திண்ணம் என்க!

**கேரளமும் கம்யூனிஸமும்**

கேரளத்திலே கம்யூனிஸ்த ஆட்சி நடைபெறத்தொடங்கிய நாள்முதலே கேரளம் உலகமக்களின் கவனத்தை ஈர்ந்து கொண்டுவந்தது. இந்தக்கம்யூனிஸ்த அரசாங்கம் கலைக்கப்பட்டு இன்று அங்கே ஜனாதிபதி ஆட்சி நிலவுகின்றது. ஆட்சிக்கு வந்த ஓர்கம்யூனிஸ்த அரசாங்கமபதவிலிலிருந்து நீக்கப்பட்டமை இதுவே முதல்முறையாகும். அதனால் கேரளத்திலே ஒருஅத்தியாயம் முடிந்தாவிட்டது. மறுஅத்தியாயம் தொடங்கியிருக்கிறது அதாவது அங்கேபுதிய தேர்தலுக்கான தீவிரஆயத்தம் நடைபெறத் தொடங்கியிருக்கிறது. அதிலே கம்யூனிஸ்த கட்சியை எதிர்த்து வெற்றிகொள்ளவேண்டுமானால் எதிர்க்கட்சிகள் ஒன்றுபட்டு, ஒரேபந்துக்கட்டாகத்திரண்டு, ஒரேகட்சி போன்று செயலாற்றவேண்டும். இந்தஎதிர்க்கட்சிகளிடையே பிளவுஏற்படாதோ, ஆட்டுக்கடாச்சண்டையில் நரி இரத்தங்குடித்தவாறாய்த் தன்பாடுவாய்க் கமாட்டாதோஎன்று கம்யூனிஸ்தகட்சியும் கனகக்கண்டுகொண்டதான் இருக்கின்றது. நிற்க, 'மழைவிட்டும் துவானம் விடவில்லை' என்பதற்கிணங்க, கேரள இராச்சியத்திலே மத்திய அரசாங்கத்தின் தலையீடானது தங்களுக்குவிழுந்த ஓர்பெரும்

தலையடி என்பதை நன்குணர்ந்தும் விழுந்த செட்டியைப்போன்று வீரமுழுக்கஞ்செய்து, அது தங்களுக்குல்ல, ஜனநாயகத்துக்கேவிழுந்த ஓர்பெருந்தலையடியென்றும், கேரளத்தில் கம்யூனிஸ்த அரசாங்கம் கலைக்கப்பட்டது தங்களுக்கு ஓர்தோல்வியென்பதைமறுத்து எதிர்க்கட்சிகளுக்கே ஓர்தோல்வியென்றும், தாங்களே ஜனநாயக பாதுகாவலர்களென்றும் கம்யூனிஸ்தர்கள் சமாளித்துக்கொண்டு வருகின்றார்கள். இந்தநிலைமையிலே இருபத்தெட்டுமாதகால கம்யூனிஸ்தஆட்சியின் ஊழல்கள், ஜனநாயகத்துக்கு மாறான அனந்திருவிளையாடல்கள் ஆதியனபற்றி விசாரணை நடத்த வேண்டுமென்று பிரஜாசோஷலிஸ்தகட்சி விடுத்த கோரிக்கையை இன்னுமே அதுகைவிடுவதாயில்லை. இந்தக்கோரிக்கையை வற்புறுத்தி அக்கட்சியானது இம்மாதம் 23-ந்திகதியன்று "ஊழல் விசாரணைத்தினம்" ஒன்றை அனுட்டிக்கவிருக்கின்றது.

கேரளத்திலே கம்யூனிஸ்த ஆட்சிகாலத்திலும், அதன் கொடியஆட்சியைத் தாங்கவாற்றாது எதிர்க்கட்சிகளும், ஏனைய இயக்கங்களும் நடத்தியஎதிர்ப்பும் போராட்டத்திலும் பொலிஸ்குண்டர்களின் துப்பாக்கிச்சூடுகளால் 15 பேர் இறந்தபட்டும், 332 பேர் கடுகாயப்பட்டும், அரசியல் சம்பந்தமாகப் 19 பேர் கொலைசெய்யப்பட்டும், குண்டாந்தடித் தாக்குதல்களால் 1,605 பேர் காயப்பட்டும், 42,745 பெண்கள் உட்பட 1,77,850 பேர் கைது செய்யப்பட்டும் இருக்கின்றார்கள். மத்திய அரசாங்கம் கேரளத்தில் தலையிடாதிருந்தால் உள்நாட்டுக் கலகம் ஒன்று நடந்து எத்தனையோபேர் கொல்லப்பட்டும், காயப்பட்டும் இருப்பார்களென்பது நிச்சயம். ஏனெனில், கேரளத்தில் 28 நகரசபைகள் உண்டு. இவற்றிலே 23 நகரசபைகளும், 894 பஞ்சாயத்துகளிலே மிகப்பெரும்பான்மையானவைகளும், 32 தினசரிப் பத்திரிகைகளிலே 26 பத்திரிகைகளும், சகல வழக்கறிஞர் சங்கங்களும், சகல அரசியல்கட்சிகளும், கம்யூனிஸ்தகட்சியாலே அமைக்கப்பட்ட சிலநீங்கலாக ஏனையசகல தொழிற்சங்கங்களும் அங்கு கம்யூனிஸ்த ஆட்சியிலிருந்து நாட்டைவிடுதலையாக்கும் இயக்கத்தைப் பூரணமாக ஆதரித்திருக்கின்றன.

கேரளத்திலே கம்யூனிஸ்த அரசாங்கம் நடாத்திய ஆட்சியின் விளைவாய், கம்யூனிஸத்திலிருந்து இந்தியாவைப்பாதுகாக்கும் வாரம் ஒன்றைக் கேரள விமோசன சமரசமீதியின்தலைவர் ஸ்ரீ மன்னத் பத்மநாபன் அவர்கள் சென்ற 9-ந்திகதியன்று கோட்டையத்தில் நிகழ்ந்த பொதுக்கூட்டம் ஒன்றிலே ஆரம்பித்துவைத்தார். 1942-ம் ஆண்டு ஆவணிமாதம் 9-ந்திகதியன்று "வெள்ளையனே வெளியேறு" என்ற இயக்கத்தைக் காந்திஜி ஆரம்பித்தநடத்தினார்; அதேநாளில் நாட்டைக் கம்யூனிஸ்திலிருந்து காப்பாற்றும் இந்த இயக்கத்தை நான் ஆரம்பித்து வைக்கிறேன் என்று அதிலே ஸ்ரீ பத்மநாபன் அவர்

கள் கூறியிருந்தார். கம்யூனிஸ்த ஆட்சியின்பயனாகத் தொடங்கியுள்ள இப்புதிய இயக்கம் பலன் அளிப்பதாக!



**சதாசகாயமாதா கோணம் தாயின் குரல்**

"ஓடாதே, திருப்பிவா, திரும்பிவா" என்று ஒருநாய் தன்சிறுமியைக் கூப்பிடுகிறது. ஆனால், சிறுமியே தாயின் கூச்சலுக்குச் செவிகொடாமல், பறுவாய்பண்ணைமல் அக்களிப்போடு துள்ளிக்குதித்து ஓடிக்கொண்டு முன்னேறிச்செல்கிறது. திடீரென ஒருபெரியநாய் அவள்முன் தென்படுகிறது. நாய் ஒருவித தீங்கும்செய்ய நினைவாதிருக்கலாம், ஆனால், அதைக் கண்டமாதிரித்தில் சிறுமியைக்கிணக்கறிக்கொண்டு தாயின் இடத்துக்குத் திரும்பிஓடுகிறது. தடக்குப்பட்டு விழுகிறது. தாய் ஓடிவந்து சிறுமியைத் தூக்கி அரவணைத்துத் தேற்றுகிறது.

இச்சிறுசம்பவத்தைச் சிலநாட்களின்முன் நான்கண்டேன். அதன்பின் அப்பிள்ளைக்கு என்ன நடந்தது என்பது எனக்குத்தெரியாது. ஆனால், இச்சம்பவம் என்மனதில் ஓர்நல்ல எண்ணத்தைப் பிறப்பித்தது. மனித குலத்துக்கு அந்தப்பிள்ளையை ஒப்பிடலாம்.

நாம் எல்லோரும் உண்மையான ஆபத்துக்குள்ளாக இருக்கிறோம். வேதகலாபனை காலத்திலும் பார்க்க இக்காலத்தில்தான் திருச்சபைபடுமையாகவும், உக்கிரமாகவும் உபத்திரவப்படுத்தப்படுகின்றதென்பது முக்காலே மூன்றுவீசம் உண்மையென்று விஷயத்தெரிந்த எவரும் ஒப்புக்கொள்வர். பாவாக்கிரம வெள்ளப்பிரவாகம் பயங்கரத்துக்குரியவிதமாகப் பெருக்கெடுத்தோடுகிறது. தீமையின் சத்தவங்கள் ஆணவங்கொண்டு, அத்துமீறி, அட்டேயங்கள், அநியாயங்கள் இளைத்து வருகின்றன. திருச்சபையை வேரோடுநூரோடும் அழிக்க இச்சத்தவங்கள் கங்கணங்கட்டிக்கொண்டு எத்தனையோவழிவகைகளைக் கையாண்டுவருகின்றன. இதைப்பற்றிச் சற்றேனும் ஏமாற்றம் அடையாதீர்கள். தேவன் மட்டில் நீ விசுவாசமுள்ளவனாக இருப்பதால் உன்னையே அழிக்க இத்தவல்லபங்கள் முனைந்துநிற்கின்றன. எங்கெங்கே கம்யூனிஸம் என்னும் நீர்ச்சுவாதப் பொதுவுடைமைக் கொள்கை வெற்றிபெறுகிறதோ அங்கங்கேயெல்லாம் கத்தோலிக்கர் தங்கள்வேதத்தை மறுதலிக்க அல்லது உபத்திரவங்களை யும், மரணத்தையும் ஏற்றுக்கொள்ள வேண்டிய கிர்ப்பந்தம் ஏற்படுகிறது. கம்யூனிஸ்தவெள்ளம் எங்கும் பரந்து பாய்கிறது. வழிமறிக்கும் எந்தத்தடையையும் மேற்கொள்ளத் தெண்டிக்கிறது.

இந்த ஆபத்தின்மத்தியில் எங்கள் அருமைத்தாய், சதாசகாயமாதா,









# புனிதவீரர் பக்கம்



அருமைச் சகோதரங்களே!

சீழ்ப்பிடித்த காலுடன் ஒன்பதுவயதுள்ள முங்கை நிரோரோஜ் கெனியாவிலுள்ள ஒருபிரெஸ்பித்தேரியன் வைத்தியசாலைக்குச் சென்றான். மருந்துச்சாலைில் கண்டவைகள் அவனுக்குப் பயத்தை உண்டாக்கினன. வைத்தியர் பலவாறான மருந்துக்குப் பிகளைக்காட்டி அவனுடைய வெருட்சியைப் போக்கினார். அக்காட்சியினால் கவரப்பட்ட நிரோரோஜ் தானும் ஒரு வைத்தியன் ஆகவேண்டுமெனத் தீர்மானித்தான். கிசியுசாதியினான அவனுக்கு அது எப்படிக்கிடும்?

இருபத்துநான்கு ஆண்டுகளாக நிரோரோஜ் கானல்நீரணைய அங்க வண்ணத்தைக் கட்டிக்காத்துவந்தான். சிவியதாயிய அந்த வைத்தியர் அமெரிக்காவில் வைத்திய பயிற்சிபெற்றுச் சென்றவாரம் கெனியாவிற்குக் கப்பற்பிரயாணமாயினர். அங்கு ஐம்பதுநேரையான ருக்கு வசதியளிக்கக் கூடிய வைத்தியசாலைஒன்றைச் சீக்கிரம் ஆரம்பிக்கும் திட்டத்தின் புறப்பட்டிருக்கிறார். அதுவே கெனியாவின் முதல்வைத்தியசாலை; அது ஆபிரிக்கமக்களால் ஆபிரிக்கருக்காக நடத்தப்பெறும்.

நிரோரோஜ் வைத்தியப்பட்டம் பெற்றதை நம் வைத்தியமாணவரின் நிலையுடன் ஒப்பிட்டால் இமய ஏற்றம்போன்றது.

அவருடையதந்தை ஓர்கிறீஸ்தவர்; வியாபாரி. நிரோரோஜ் அமெரிக்க வைத்தியகல்லூரியிற் பயிலவிரும்பினார். கெனியாவிலுள்ள சர்வாதிகார ஆட்சியாளர் பிரயாண அனுமதிதர மறுத்தனர், இராச்சிய பாதுகாப்பை முன்னிட்டு. தங்களுக்குடிகள் அம்பலமாகிவிடுமென அஞ்சினர் போலும்!

ஆகவே, நிரோரோஜ் தென்னாபிரிக்க சர்வகலாசாலையில் (பிரெற்றோறியா) விஞ்ஞானம் படித்தார். பின்பு லண்டன் நகர் சென்று பவுடர்போன்ற வாசனைப்பொருட்கள் விற்பனையும், சிறுதொழில்கள் புரிந்தும் உழைத்து விஞ்ஞான பி. எஸ். பட்டதாரியானார். லண்டனிலுள்ள அதிகாரிகள் பரந்த நோக்குடன் அமெரிக்கா சென்றுகற்க அவருக்கு உத்தரவளித்தனர். ஆனால், பயணத்திற்குப் பணம்கடன்பெறவேண்டியிருந்தது. (அலதத்திருப்பிக் கொடுக்கவேண்டுமென் றிருக்கிறார்.) 1951-ல் மூன்றுசதத்துடன் அமெரிக்காவில் இறங்கினார். அவருடன் கூடவந்த பிரயாணி ஒருவர் வண்டி வாடகைகொடுத்து, தங்குமிடம் தேடச்செய்தார், கிறிஸ்தவ இளைஞர்சங்கமன்றத்தில். அந்நியமாணவரிடை அன்புத்தொடர்புச்சங்கம் அவர் கலிபோனியாசெல்லத் தேவையான பஸ்பயணச் செலவை அளித்தது. அங்கு குற்றேவலும்புரிந்து, வைத்திய ஆரம்பகல்வியும் படித்து ஸ்ரன்போட் வைத்திய கல்லூரியிற்சேர்ந்தார். 1957-ம் ஆண்டு வைத்தியப்பட்டம்பெற்று இரு ஆண்டுகளாக மாகாண வைத்தியசாலையில் வைத்தியஞ் செய்தார்.

வைத்தியகல்லூரியில் இருக்கும்போதே கெனியா வைத்தியசாலைத் திட்டம் உருவாகியது. சர்வதேச பாதுகாப்புச் சங்கம் ஒன்று மருந்துதயாரிப்பாளரதும், மருத்துவகருவி தயாரிப்பாளரதும் உதவியைநாடி 1,40,000 டலர்பெறுமதியான பொருளுதவிசெய்தது. உடன்மாணவர் ஒருவர் கெனியாவிற்குச்சென்று நிரந்தரமாக உதவிசெய்ய முன்வந்தார். தபால்மூலம் கெனியாவில் சிலரைஏவி காணி, கட்டடத்துக்கு அவசியமான கல், மண் முதலியனவும், வேலைசெய்யத் தொண்டரும் தேடிக்கொண்டார். இவ்வைத்தியசாலையில் மருத்துவசேவை இலவசமாகக் கொடுக்கப்படும். நிரோரோஜின் விடாமுயற்சியை என்னென்பது!

—அண்ணா—

—(2)—

## புனிதரின் தாயார்

ஆறுவயதுடைய சிறுவன் ஒருவன் வாழ்நாள்முழுவதும் பெலவீனனாயிருந்து இறக்கும் தறுவாயிலிருந்தான். ஆனால், தாயானவள் அற்பமேனும் மனந்தத்தளியாது அவன் திரும்பவும் பலம்பெறுவானென்று நம்பிக்கைகொண்டு அவன் கழுத்தில் அர்ச். பிரான்சீஸினுடைய திருப்பண்டத்தை அணிந்துவைத்தனர். அவளது நம்பிக்கை விண்போகவில்லை. இந்த அர்ச்சியசிஷ்டரின் செயலையிட்டு இவர்கள் ஆச்சரியப்பட இடமில்லை. ஏனெனில், இவர்களைப்போல் அனாதைகள்மேல் அனுதாபம்கொண்டோர் அவ்வூரிலிருக்கவில்லை. இதனால் இறைவன் அகிலமெங்கும் விந் சென் டி போல் சபையை இவர்களது இரண்டாவது குமாரனைக்கொண்டு உலகமெங்கும் பிரகாசிக்கச் செய்தருளினார். இவரதுதாயே இவரை விசுவாசத்தின் உச்சநிலைக்குக்கொணர்ந்தாள். பிரான்சிய புரட்சியின்போது மேரிநான்ரஸ் ஓர் சிறுமியாயிருந்தாள். இவளுடைய சகோதரன் கொல்லப்பட்டான். பெற்றோர் மறியலில்வைக்கப்பட்டார்கள். துன்பம் அத்துடன் நின்றுவிடவில்லை. அவளுக்கு ஆதாரமாயிருந்த சொத்துக்

கள் முதலாய் அபகரிக்கப்பட்டன. ஆனால், அவளது இன்பவாழ்க்கை இல்லறம் புருந்ததுதொட்டு ஆரம்பமாகியது. பிறந்திக் இவர்களுக்கு இரண்டாவது மகனாக 1813-ம் ஆண்டு பிறந்தார். இவர்தனிப்பட்ட முறையிலேயே கருணை, இரக்கம் கொண்டவராயிருந்தார். இவரது அன்னை கோயில் ஆராதனைக்குச் செல்லும்வேளையில் தவறாது பிறந்திக்கை அழைத்துச்செல்வாள். அவ்வேளையில் அலைந்துதிரியும் அனாதைகள்மட்டில் ஆதரவுகாட்டவேண்டுமென்று அவனுக்குச்சொல்லிவைப்பாள். அவளது அரிய அறிவுரைகளால் அவன் அன்புணர்ச்சிகொண்டவனாயும், பொறுமைக்கடலாயும் இருந்தான். இறைவனிடம் கண்ணீர்விட்டு அழுது தாகதஞ்சமென்று ஓடிவரும்போது, தவிக்கவிடாது தம்மை அர்ச்சித்து, தேவதொண்டுசெய்ய அருளவேண்டுமென்று இறைஞ்சுவார். தாயார் தாம் வறியோரைச் சந்திக்கப்போகும் வேளையில் இவரையும் கூட்டிச்செல்வாள். ஏனெனில், இவரும் ஏழை எளியவர்க்குச் சேவைசெய்ய வேண்டுமென்று ஆசைப்பட்டிருந்தான். விந் சென் டி போல்சபை தளர்

## பங்குக் குருக்களில் மட்டி இப்பொழுது பரம வழிகாட்டி

[தொடர்ச்சி]

வியான்னிசுவாமியார் தமது சாரீர சுகத்தைப் பேணிநூர் இல்லை என்பது தெளிவு. கொடுத்த உணவும் சொற்பம். "உயிர் பிரிவதைத்தடுக்க உண்டுவந்தார்" என அப்பங்கிலுள்ள ஒருவர் கூறினார். "அவர் உண்பதை வேறொருவர் உண்டால் உயிரே பிரிந்திருக்கும்" என்றார் இன்னொருவர். உணவைக் குறைத்ததால் பசியை மிகுதியாய் அனுபவித்தார். இருநாட்களுக்கொருமுறை உண்டு உயிரைக்காக்க எண்ணினார். அப்படிப் பழக முடியவில்லை. "ஒருமுறை மாத்திரம் ஒருவாரத்தில் மூன்று முறைமட்டும் சாப்பிடப் பார்த்திருக்கிறேன்" நாடோறும் மாலை உணவு அவர் உண்டதேயில்லை. "இங்கே யாரோ உயிரைப்போக்க உண்டு வருகிறாராம்" என அடுத்த கிராமத்துப் பங்குக்குரு வியான்னிசுவாமியைக் கேலிபண்ண, "மோட்சத்திற்காக உழைக்கும்போது பசி எடுக்காது என்று தெரியாதாக்கும்" எனப்பதிலளித்தார். "துன்பம் இல்லாதிருக்கும்போதே எனக்குப் பெரிய துன்பம்" என்பார். ஆகவே, துன்பம் இல்லாதிருக்க விடவேண்டாம் என இறைவனைக் கேட்டார். ஓய்வும், சுகமும் இருக்கும்போது அவர் துக்கிப்பார், அவ்வூரில் சாய்ப்பு ஒன்று நடாத்திய ஒரு

பெண் தன்னுடைய வேலையைச் சுவாமிக் குச் சொல்லிக்கொண்டிருந்தாள். சுவாமியார் அழுதார். "சுவாமிக் கு ஏதோ கவலையாக்கும்?" என அவள் கேட்டதற்கு, "ஆம் மகனே! கடந்த மூன்று நாட்களாக எனக்குத் துன்பவருத்தம் ஒன்றுமில்லை; மூன்று நாட்கள் கெட்டுப்போயிற்று", என விடை கூறினார். சில சந்தர்ப்பங்களில் கோயிலிலிருந்து களைத்துச் சேர்ந்துபோய் வருவார். ஆயாசம் தாங்காமல் ஆசனத்தில் 'தொப்பென்று உட்காருவார். அப்பொழுது அவருடைய ஆனந்தத்திற்கு அளவிராது. பெரிய சீனவித்தை ஒன்று செய்துவிட்டவர் போல் மகிழ்ச்சிகொள்வார். தம்முடைய உடலாகிய "சுவத்"தைப்பற்றிப் பரிகாசமாய்ப் பேசுவார். "எழும்பு; இரண்டு கால்களும் தளராமல் நிலிவ பார்ப்போம்"!

பிசாசு

ஆர்ஸ் பங்குக்குருவின் போக்கை அறிந்த நாம், எமது கர்த்தர்போல் அவரும் பிசாசுடன் போராடியதைப் பற்றி ஆச்சரியப்பட இடமில்லை. "முதல் முறையாகப் பிசாசு என்னைச் சோதிக்க வந்தபோழுது மாலை ஒன்பதுமணியிருக்கும். என் அறைக்கதவில் மூன்றுமுறை தட்டக்கேட்டேன். யாரோ கதவை உடைத்துக் கொண்டு உள்ளேவர எத்தனிப்பது போல யன்னலைத் திறந்து யார் அங்கே? எனக் கேட்டேன். அரவமில்லை நித்திரைகொள்ளச் சென்று விட்டேன்."

### அர்ச். டண்ஸ்ரனும் பசாசும்

ஒருநாள் டண்ஸ்ரன் தனது அறையில் இருந்து ஆயுதங்களை நெருப்பில் காய்ச்சிச் செம்மைப்படுத்திக்கொண்டிருந்தார். அப்போது ஒரு பசாசு யன்னல்வழியாக இவரைக் கேலிபண்ணிப் பாவத்தில்விழுத்த ஆரம்பித்தது. டண்ஸ்ரனுக்குக் கோபம் வந்துவிட்டது. என்ன செய்வதென்று அவருக்குத் தெரியவில்லை. உடனே, நெருப்பில் காய்ந்துகொண்டிருந்த கோலை எடுத்து அப்பசாசின் மூக்கைச் சுட்டாராம் என்று ஒரு பழங்கதை உண்டு. இது உண்மையே, பொய்யோ தெரியாது. ஆனால், இவர் இங்கிலாந்தில் ஆயிரம் வருடங்களுக்குமுன் சிவீத்தார். இவர் ஒரு போயர் ஆசிரியராகவும், போதகராகவும் இருந்தார். அத்துடன் கொல்ல வேலையிலும் பேர்போனவராயிருந்தார். இவர் ஒரு பெரிய அர்ச்சியசிஷ்டவர். கொல்லர்களின் பாதுகாவலர் என அழைக்கப்படுகிறார்.

ச்சியுற்றுப்போவதைக் கண்ணுற்ற பிறந்திக் தனது இதயத்திலுள்ள சஞ்சலத்தை எடுத்துக்கூறினார். அவளது வேண்டுகூறல் அவளதுமகன் அநேக சஞ்சலங்களில் நின்று விடுதலை பெற்றார்.

"கண் அயருமுன் திரும்பவும் மூன்று தட்டுக்கேட்டேன். உடனே எழுந்து, 'யார் அங்கே?' எனக் கேட்க, பதில் ஒன்றுமில்லை." அது பிசாசின் விஷமத்தனமாயிருக்கலாமென அந்நேரம் சுவாமியாரின் மனதில் உதிக்கவில்லை. அது சீக்கிரம் தெளிவாயிற்று. ஓர் இரவு பனிபெய்து நிலத்தில் பனிக்கட்டிகள் கிடந்தன. அப்பொழுது சத்தம் முற்றத்தில் கேட்டது சனக்கும்பல் கூப்பாடுபோடுவதுபோலவும், பட்டாளச் சேவுகர்பலர் அந்நியமொழியில் அடித்தொண்டையால் உளறுவதுபோலவுமிருந்தது. அவர்களுடைய காலடி பனிக்கட்டியை உழக்கியிருக்கும். அமைதியானதும் சுவாமியார் கதவைத் திறந்து பார்த்தபோழுது வெண்பனியிலே காலடி ஒன்றையாவது கண்டிலர். அது மனிதச்செயலுமல்ல; தெய்வச் செயலுமல்ல. அது பிசாசின் கபட நாடகமாகத்தானிருக்கவேண்டும். ஏனெனில், அது பயத்தை வருவித்தது. தெய்வச்செயல் பயத்தை உண்டாக்காது அன்றே! பிசாசின் தந்திரங்களெல்லாம் பல சந்தர்ப்பங்களிலும், பல விதங்களிலும் நடந்தன. சுவாமியாரின் வாழ்க்கையின் இறுதி ஆறு மாதங்களில் மாத்திரம் அவை நிகழவில்லை.